



தந்தை பெரியார் அவர்களின் 147ஆவது பிறந்த நாளை முன்னிட்டு தமிழ்நாடு துணை முதலமைச்சர் உதயநிதி ஸ்டாலின் நேற்று முன்தினம் (17.9.2025) கரூர் மாவட்ட ஆட்சித் தலைவர் அலுவலகத்தில் தந்தை பெரியார் அவர்களின் திருவுருவப் படத்திற்கு, மலர் தூவி மரியாதை செலுத்தினார். இந்நிகழ்வில் சட்டமன்ற உறுப்பினர்கள் இரா.மாணிக்கம், ஆர்.இளங்கோ, க.சிவகாமசுந்தரி, மாநகராட்சி மேயர் வெ.கவிதா, மாவட்ட ஆட்சித் தலைவர் பீ.தங்கவேலு மற்றும் அரசு அலுவலர்கள் உடனிருந்தனர்.

திராவிடக் கொள்கைகளை தூக்கிப் பிடித்து உழைத்தவர்களுக்கு மரியாதை - விருது!

கழகத் தலைவர் – முதல்வர் மு.க.ஸ்டாலின் உரை... முதல் பக்கத் தொடர்ச்சி

எப்போதும் தலைவர் கலைஞரின் சொல்லைத் தட்டாத உண்மையான தொண்டர் அண்ணன் சுப. சீதாராமன் அவர்கள்!

அடுத்து, தமிழினத் தலைவர் கலைஞர் பெயரிலான விருதை நூற்றாண்டு கண்டவரான அண்ணன் சோ.மா. ராமச்சந்திரன் அவர்கள் பெற்றிருக்கிறார்! மிசா காலத்தில் ஓராண்டு காலம் என்னுடன் ஒரே கொட்டியில் இருந்தவர், அண்ணன் சோ.மா. ராமச்சந்திரன் என்பது எனக்குக் கிடைத்த பெருமை!

அடுத்து, புரட்சிக் கவிஞர் – பாவேந்தர் பாரதி தாசன் பெயரிலான விருதை மறைந்த அண்ணன் குளித்தலை சிவராமன் அவர்களது குடும்பத்தினர் பெற்றிருக்கிறார்கள்! கலைஞர் அவர்கள் முதன்முதலாகப் போட்டியிட்ட குளித்தலை தொகுதிக்காரர் அவர்! அவருக்கு சிறப்புச் செய்ய அறிவித்த இந்த விருதை, அவர் பெற முடியாமல் போயிருந்தாலும், நம் இதயங்களில் நிறைந்திருக்கிறார்!

அடுத்து, இனமானப் பேராசிரியர் பெயரிலான விருதை அண்ணன் மருதூர் இராமலிங்கம் அவர்களுக்கு வழங்கியிருக்கிறோம். தலைவர் கலைஞர் இட்ட கடடளைகளைத் தவறாமல் நிறைவேற்றிய செயல்வீரர் அவர்! ஒடுக்கப்பட்ட மக்களுக்காக ஓயாமல் பாடுபட்டவர்! இன்றைக்கும் உழைத்துக் கொண்டிருப்பவர்!

அடுத்து, எனது பெயரிலான விருதை அண்ணன் பொங்கலூர் பழனிசாமி அவர்கள் பெற்றிருக்கிறார்! மொழிப் பேராருட்டம் உருவாக்கிய தளகர்த்தர்களில் ஒருவர்! கொங்கு வேளாளர் சமுதாயத்தைப் பிற்படுத்தப்பட்டோர் பட்டியலில் சேர்க்க அவருடைய லெட்டர் பேடிஸ்தான், 'கோரிக்கை ஏற்கப்பட்டது' என்று தலைவர் கலைஞர் தன் கைப்பட எழுதினார்.

அடுத்து, முரசொலி அறக்கட்டளை சார்பில் முரசொலி செல்வம் பெயரிலான விருதைப் பெற்றிருப்பவர், மூத்த பத்திரிகையாளர் – எழுத்தாளர் – ஏ.எஸ்.பன்னீர்செல்வன் அவர்கள்! திராவிட இயக்கம் வலியுறுத்தி வரும் சமூகநீதியை – மானுடப் புற்றை – மனித உரிமைச் சிந்தனைகளை – ஆங்கில ஊடகங்களில் எழுதி வருபவர் மரியாதைக்குரிய ஏ.எஸ்.பன்னீர்செல்வன் அவர்கள்.

அதேபோன்று, கழகத்தின் வெற்றிக்கும் புகழுக்கும் அடித்தளமாக – ஆணிவேராக இருக்கும், ஒன்றியம் – பகுதி – நகரம் – பேரூர்ச் கழகங்களில் சிறப்பாகப் பணியாற்றிய உடன்பிறப்புகளும் இங்கு விருது பெற்றிருக்கிறார்கள்.

சிறப்பாக பணியாற்றிய

உடன்பிறப்புகளுக்கு விருது!

விருது பெற்ற அனைவருமே ஒவ்வொரு விதத்தில் பெருமைக்குரியவர்கள். விருது பெற்ற அனைவரையும் தலைமைக் கழகத்தின் சார்பிலும் – கழக உடன்பிறப்புகள் சார்பிலும் – உங்கடில் ஒருவனாக வாழ்த்துகிறேன்!

திறமை – உழைப்பு – அறிவு – ஆற்றல் – ஆகியவற்றை ஒருங்கே பெற்ற தீரர்களின் கோட்டம் தான் திராவிட முன்னேற்றக் கழகம்! தந்தை பெரியார் – பேரறிஞர் அண்ணா – முத்தமிழறிஞர் கலைஞர் ஆகியோரின் வழிநீன்று, தமிழினத்தின் எழுச்சிக்காக, தமிழ்நாட்டின் வளர்ச்சிக்காக உண்மையாக உழைக்கிறவர்கள் நாம்!

2019-ஆம் ஆண்டு முதல், நாம் எதிர்கொண்ட அனைத்துத் தேர்தல்களிலும் வெற்றி பெற்று வருகிறோம். சாதாரண வெற்றி அல்ல; எதிர்க்களை எல்லாம் கலங்கடிக்கும் வெற்றியைப் பெற்று வருகிறோம். இந்த வெற்றிப் பயணம், தமிழ்நாட்டுமக்களின் ஆதரவுடன் 2026-இலும் நிச்சயம் தொடரும்! திராவிட மாடல் 2.0 ஆட்சி நிச்சயம் அமையும்!

நான் பெருமைபுடன் சொல்கிறேன்...

இந்தியாவில் ஆயிரக்கணக்கான அரசியல் இயக்கங்கள் இருக்கின்றன... எந்த இயக்கத்திலும் உங்களைப் போன்ற கொள்கை உணர்வுடைய தொண்டர்கள் இருக்க மாட்டார்கள்... இப்படி கருமையாக உழைக்கவும் மாட்டார்கள்... "கழகம் நம்மைக் காத்தது! நாம் கழகத்தை காக்க வேண்டும்" என்று உழைக்கும் உங்களைப் போன்ற உடன்பிறப்புகள் இருக்கும்வரை எந்தக்

கொம்பனாலும் திராவிட முன்னேற்றக் கழகத்தைத் தோற்கடிக்க முடியாது! உங்களுக்குத் தலைமை தொண்டனாக இருப்பது, என் வாழ்க்கையில் நான் பெற்ற பெரும் பேறு!

புதிய வரலாறு

படைப்போம் வாரீர்!

உங்கள் உழைப்பைத் தொடர்ந்து கொடுத்து, திராவிடம் உயர்த்திய தமிழ்நாட்டைத் தலைகுனிவ விடமாட்டோம் என்று 2026 தேர்தலிலும் நீங்கள் களப்பணியாற்ற வேண்டும்! அதன் மூலமாக, தொடர்ந்து தி.மு.க. ஆட்சி அமைந்தது என்று நாம் புது வரலாறு படைக்க வேண்டும்! வரலாறு படைக்கலாம்! தயாராகி விட்டீர்களா!

அதற்காகத்தான் 'ஓரணியில் தமிழ்நாடு' என்று ஒரு பரப்புரையை முன்எடுத்து, தமிழ்நாடு முழுவதும் அனைத்து கிராமங்களுக்கும் சென்று - அனைத்து வீடுகளுக்கும் சென்று, ஒரு கோடிக்கும் அதிகமான குடும்பங்களை நம்முடைய இயக்கத்தில் ஒன்றிணைத்திருக்கிறோம்!

ஒரு கோடி குடும்பங்கள் நம்மை நம்பி இணைந்திருக்கிறார்கள் என்றால், அந்த நம் பிக்கைக்கு என்ன காரணம்? தமிழ்நாட்டைக் காக்கும் காவல் அரண், திராவிட முன்னேற்றக் கழகம் மட்டும்தான்! அதற்குத் துணையாக இருப்போம் என்று அவர்களும் ஒன்றிணைந்திருக்கிறார்கள்!

காவிக் கொள்கைக்கு எதிராக

தொடர்ந்து போராட்டம்!

தமிழ்நாட்டின் வளர்ச்சிக்கு இடையூறு செய்வது எந்தக் கொள்கை என்று மக்களுக்கு நன்றாகத் தெரியும்... அது, காவிக் கொள்கை! இரண்டாயிரம் ஆண்டுகளாக அந்தக் கொள்கைக்கு எதிராக திராவிடம் - இந்த இயக்கம் போராடிக்கொண்டு இருக்கிறது! இன்றைக்கு அந்தக் கொள்கையின் அரசியல் முகம் - பா.ஜ.க. ஒன்றியத்தில் ஆளும் பா.ஜ.க. அரசுடன் நாம் தொடர்ந்து போராடிக்கொண்டு இருக்கிறோம்!

இரண்டு நாட்களுக்கு முன்பு கூட, எதிர்க்கட்சித் தலைவர் பழனிசாமி அவர்கள் என்ன பேசியிருக்கிறார்? "கடந்த அ.தி.மு.க. ஆட்சியைக் காப்பாற்றியதே பா.ஜ.க.தான்" என்று உண்மையைப் பேசியிருக்கிறார்! அந்தக் கைப்பாவை அரசை, தமிழ்நாட்டு மக்கள் தூக்கி எறியத் தி.மு.க.தான் காரணம் என்று நம்பீது வன்மத்தை கொட்டிக்கொண்டு இருக்கிறார்கள்! அதனால்தான், தொடர்ந்து நமக்கு இவ்வளவு குடைச்சல் கொடுத்துக் கொண்டிருக்கிறார்கள்! அதைப் பார்த்து பயந்து முடங்கிவிடுவோம் என்று நினைத்தார்கள்...

தி.மு.க. - என்ன மிரட்டலுக்கு பயப்படுகாட்சியா? இந்தியாவிலேயே முதல்முறையாக ஒரு மாநிலக் கட்சி, ஆட்சியைப் பிடித்த வரலாற்றை உருவாக்கியவர்கள் நாம்! 75 ஆண்டுளால ஹிஸ்டரி இருக்கிறது நமக்கு! அதற்குப் பிறகு, தமிழ்நாட்டு அரசியலுக்கு வந்த அனைத்து கட்சிகளுமே - "தி.மு.க.வை அழிப்போம் - ஒழிப்போம்" என்று சொன்னார்கள்! இப்போதும், சிலபேர் பேசிக் கொண்டிருக்கிறார்களே... "தி.மு.க.விற்கு நாங்கள்தான் மாற்று" என்று... என்ன மாற்றுப்போக்கிறார்கள்? தமிழ்நாட்டின் வளர்ச்சியை மாற்றி, பின்னால் இழுத்துச் செல்லப்போகிறார்களா?

மாற்றம் மாற்றம்

என்றவர்கள் தான் மாற்றினார்கள்!

நம்முடைய கொள்கைகளைவிடச் சிறந்த கொள்கைகளை யாராவது பேசுகிறார்களா? மாற்றம்... மாற்றம் என்று சொன்ன அனைவரும் மாற்றினார்கள்... மறைந்து போனார்கள்... ஆனால், தி.மு.க. மட்டும் மாறவில்லை! தமிழ்நாட்டு மக்கள் மனதில் இருந்து என்றைக்கும் மறையவில்லை! இதுதான் தமிழ்நாடு பாலிட்டிக்ஸ்! நம்முடைய கொள்கைதான் நம்முடைய பலம்! நாம் செய்ய வேண்டியது இன்னும் நிறைய இருக்கிறது!

ஆட்சிப் பொறுப்புக்கு வந்தபோது, எவ்வளவோ நெருக்கடியில் வந்தோம்... ஒருபக்கம் நிதிப் பற்றாக்குறை, இன்னொரு பக்கம், கொரோனா பெருந்தொற்று, இதையெல்லாம் மீறி, நான்கரை ஆண்டுகளில் இந்தியாவிலேயே

எந்த மாநில அரசும் செய்யாத அளவுக்கு, ஏராளமான திட்டங்களைச் செயல்படுத்தி, தமிழ்நாட்டே நோக்கி முதலீடுகளை ஈர்த்து - வேலைவாய்ப்புகளை உருவாக்கி, இந்தியாவிலேயே டுபுள் டிஜிட்ட பொருளாதார வளர்ச்சியை எட்டியிருக்கும் ஒரே மாநிலம் எது என்று கேட்டால், "தமிழ்நாடு" என்று நெஞ்சை நிமிர்த்திச் சொல்லும் அளவுக்கு, முதன்மை மாநிலமாக முன்னேற்றி இருக்கிறோம்!

அண்ணாபிஸலும்

அடிமையிஸலும்!

இதனால்தான், நம்முடைய திராவிட மாடல் அரசைப் பார்த்தால் சிலருக்கு வயிறு எரிக்கிறது! வாங்கு வந்த அவதூறுகளை அள்ளி வீசுகிறார்கள். அவர்களின் கண்ணீர் - ஆட்டுக் காச ஓநாய் வடிக்கும் கண்ணீர்! எதிர்க்கட்சித் தலைவர் பழனிசாமி அவர்கள், தன்னிடம் ஆட்சி அதிகாரம் இருந்தபோது எதையும் செய்யாமல், தமிழ்நாட்டின் உரிமைகளுக்காகக் குரல் கொடுக்கும் தெம்போ - திராணியோ இல்லாமல், அடிமை சாசனம் எழுதி கொடுத்தார். பா.ஜ.க தன்னுடன் எதற்கு வந்த அவதூறுகளை எதிர்த்துக் கொடுத்தோம்! எதிர்க்கட்சித் தலைவர் என்ற மான்பே இல்லாமல் தரம் தாழ்ந்து, என்னை ஒருமையில் பேசிக்கொண்டு இருக்கிறார்! கொள்கையில்லாமல் தொடைநடுங்கும் பழனிசாமி அவர்களின் தரத்தை மக்களே எடை போட்டுக்கொள்வார்கள் என்று நானும் விட்டுவிட்டேன்!

ஏற்படுகளில் இருந்து தன்னைக் காப்பாற்றிக் கொள்ள அ.தி.மு.க. -வை அடகு வைத்திருக்கிறார்! "திராவிடம் என்றால் என்ன?" என்று கேட்டபோது, அதெல்லாம் தனக்குத் தெரியாது என்று சொன்ன அவர், அண்ணா திராவிட முன்னேற்றக் கழகத்தின் தலைமைப் பொறுப்பில் இருக்கிறார். அதுதான் வெட்கக்கேடு அ.தி.மு.க. தொடங்கிய போது தங்கனின் கொள்கை, 'அண்ணாயிஸம்' என்று சொன்னார்கள். அதை இப்போது பழனிசாமி அவர்கள் 'அடிமையிஸம்' என்று மாற்றி, 'அமிதஷாவே சரணம்' என்று மொத்தமாக சரண்டர் ஆக்கிவிட்டார்.

"முழுமையாக நனைந்த பின்னர் முக்காடு எதற்கு?" என்று கேட்பார்கள், அதைப்போல நேற்று டெல்லியில் கார் மாறி மாறிப் போன பழனிசாமியைப் பார்த்து "காலிலேயே விழுந்த பின்னர் முகத்தை மூட கர்ச்சிப் எதற்கு?" என்று கேட்கிறார்கள்.

இதில் அவரின் தரம்தாழ்ந்த பேச்சுக்கெல்லாம் நாம் பதில் சொல்ல வேண்டுமா?

ஆனால், மக்களாட்சியில் மக்களுக்கு மதிப்பளித்து பதிலளிக்க வேண்டிய பொறுப்பும் - கடமையும் நமக்கு இருக்கிறது! அதுவும், வெறும் சொல்லால் அல்ல; செயல்களாலும் திட்டங்களாலும் பதில் சொல்லிக்கொண்டு இருக்கிறோம்!

கலைஞர் மகளிர் உரிமைத்திட்டம் - விடியல் பயணத் திட்டம் - காலை உணவுத் திட்டம் - புதுமைப்பண் திட்டம் - தமிழ்ப்புதல்வன் திட்டம் - நான் முதல்வன் திட்டம் - மக்களைத் தேடி மருத்துவம் - இன்னுயிர் காப்போம், நம்மைக் காக்கும் 48 - ஊட்டச் சத்தை உறுதிசெய் - தோழி விடுதி - கலைஞர் கனவு இல்லம் - உங்களுடன் ஸ்டாலின் - நலம் காக்கும் ஸ்டாலின் - தாபு மானவர் திட்டம் - அன்புக்கரங்கள் என்று வில்லட் பெரிதாக இருக்கிறது! இதன் பலன்களைப் பற்றி, நான் சொல்வதைவிட இதனால் பயன்பெறும் கோடிக்கணக்கான மக்களே தினமும் சொல்லிக்கொண்டு இருக்கிறார்கள்!

அது மட்டுமல்ல, ஒன்றிய பா.ஜ.க. அரசின்

விருதுநகர் – வெம்பக்கோட்டை – கங்கர்செவலில்

வெடி விபத்தில் உயிரிழந்தவர் குடும்பத்தினருக்கு ரூ.4 லட்சம் நிதியுதவி!

முதல்வர் மு.க.ஸ்டாலின் அறிவிப்பு

சென்னை, செப். 19 - விருதுநகர் மாவட்டம், வெம்பக்கோட்டை வட்டம், கங்கர்செவல் கிராமத்தில் ஏற்பட்ட வெடிவிபத்தில் உயிரிழந்தவரின் குடும்பத்தினருக்கு ஆறுதல் தெரிவித்ததுடன் நிதியுதவியையும் தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

இது குறித்து முதல்வர் அவர்களின் அறிவிப்பு வருமாறு:- விருதுநகர் மாவட்டம், வெம்பக்கோட்டை வட்டம், கங்கர்செவல் கிராமத்தில் இயங்கிவரும் தனியாருக்குச் சொந்தமான பட்டாசு ஆலையில் 17.09.2025 அன்று பிற்பகல் சுமார் 01.30 மணியளவில் எதிர்பாராத விதமாக ஏற்பட்ட வெடிவிபத்தில் வெம்பக்கோட்டை வட்டம், கண்டியாபுரம் அகதிகள்

முகாம் பகுதியில் வசிக்கும் திருமதி.கௌரி (வயது 50) க/பெ.பாலசிங்கம் என்பவர் சம்பவ இடத்திலேயே உயிரிழந்தார் என்ற தயுர கரமான செய்தியைக் கேட்டு மிகவும் அதிர்ச்சியும் வேதனையும் அடைந்தேன்.

மேலும், இவ்விபத்தில் காயமடைந்து சிவகாசி அரசு மருத்துவமனையில் சிகிச்சை பெற்று வரும் வெம்பக்கோட்டை வட்டம், கோமா எப்பட்டையைச் சேர்ந்த திரு.காளிமுத்து (வயது 45), எழுவன் பச்சேரி பகுதியைச் சேர்ந்த திருமதி.ஜெயலட்சுமி (வயது 55), திருமதி.மேகலை (வயது 40), திரு.குமரேசன் (வயது 30), கண்டியாபுரம் அகதிகள் முகாம் பகுதியில் வசிக்கும் திருமதி.சிவரஞ்சனி (வயது 48) மற்றும் சிவகாசி வட்டம், மாறனேரி பகுதியைச் சேர்ந்த திருமதி.மாரியம்மன் (வயது

40) ஆகிய ஆறு நபர்களுக்கும் சிறப்பு சிகிச்சை அளிக்கவும் உத்தரவிட்டுள்ளேன். இந்த விபத்தில், உயிரிழந்தவரின் குடும்பத்தினருக்கும் அவரது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவரின் குடும்பத்தினருக்கு நான்கு இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவருக்கு ஒரு இலட்சம் ரூபாயும், இலேசான காயமடைந்து மருத்துவமனையில் சிகிச்சை பெற்றுவரும் ஐந்து நபர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கி டவும் உத்தரவிட்டுள்ளேன்.

இவ்வாறு முதல்வர் அவர்கள் அறிவித்துள்ளார்.

மக்கள் விரோதச் செயல்பாடுகள் அனைத்தையும் துணிக்சலாக நேருக்கு நேராக எதிர்த்துக் கொண்டு இருக்கிறோம்! தொகுதி மறுவரையரை என்று சொன்னவாட்டேயே, அதை எதிர்த்து நிற்கிறோம்! கவர்னரை வைத்து நம்மை முடக்க நினைத்தால், சட்டரீதியாக அதை எதிர்த்து நிற்கிறோம்! முக்கியமாக, மாநிலங்கள்தான் வலிமையான நாட்டுக்கு அடித்தளம் என்பதை அழுத்தம் திருத்தமாகச் சொல்ல, மத்திய அரசு இல்லை; ஒன்றிய அரசு என்று அழுத்திச் சொல்கிறோம்!

போராடி போராடி

தமிழ்நாட்டே தலைநிமிர்த்துகிறோம்!

இப்படி, போராடிப் போராடித் தமிழர்களை - தமிழ்நாட்டை தலை நிமிர்த்துகிறோம்! இப்படி தலைநிமிர்த்தித் தமிழ்நாட்டை ஒருநாளும் தலைகுனிவ விடமாட்டோம்! அதனால்தான் சொல்கிறேன்... பேரறிஞர் அண்ணாவின் கொள்கைப் பட்டாளமே... தலைவர் கலைஞரின் உயிரினும் மேலான அன்பு உடன்பிறப்புகளே... தனிநபர்கள் தோன்றுவார்கள் - மறைவார்கள்; கட்சிகள் - வரும் போகும், ஆனால், தமிழ்நாட்டின் தனிப் பெருமை நிரந்தரமானது! தமிழ்மொழியின் சீரிளமை நிரந்தரமானது! நம்முடைய மக்களின் உரிமை காக்கப்பட வேண்டும்! இந்த தமிழ்மண் தான் நமக்கு அனைத்தையும் கொடுத்துது! இந்த மண்ணைக் காக்கும் பொறுப்பும் கடமையும் நமக்குத்தான் இருக்கிறது!

டெல்லி நம்பீது எப்படியெல்லாம் ஆதிக்கம் செலுத்துகிறார்கள்?

ஒன்றா - இரண்டா...?

இந்த மொழியைத் திணிக்கிறார்கள்! நம் மாணவர்களை பலிவாங்கும் நீட தேர்வில் இருந்து விலக்கு தர மறுக்கிறார்கள், நம்முடைய பிள்ளைகள் படிப்பதற்கான கல்வி நிதியைக் கூட விடுவிக் மறுக்கிறார்கள்! கீழடியின் தொன்மையை மறைக்கிறார்கள்!

வாக்காளர் பட்டியல் திருத்தம் என்ற பெயரில் நம்முடைய வாக்குரிமைமையே புறக்கிறார்கள்!

அடக்குமுறைக்கு

இங்கே நோ என்பரி!

ஆனால், அந்நாளும் சரி - இந்நாளும் சரி - எந்நாளும் அடக்குமுறைக்கு இங்கே நோ என்பரிதான்! ஆதிக்கத்துக்கு இங்கே நோ என்பரிதான்! திணிப்புக்கு இங்கே நோ என்பரிதான்! மொத்தத்தில் இங்கே பா.ஜ.க.வுக்கு நோ என்பரிதான்! ஏன் என்றால், இது பெரியார் - அண்ணா - கலைஞர் - செதுக்கிய தமிழ்நாடு!

மூன்று முறை ஒன்றியத்தில் தொடர்ந்து ஆட்சி அமைத்தும், தமிழ்நாட்டில் மட்டும் உங்களுடைய மோடி மஸ்தான் வேலை பலிக்கவில்லையே... இன்னுமா எங்களைப் பற்றி உங்களுக்குத் தெரியவில்லை?

இங்கு இருப்பவர்களுக்கு மட்டுமல்ல, இந்த முப்பெரும் விழாவை டி.வி.யில் - சோஷியல் மீடியாவில் பார்த்துக் கொண்டிருக்கும் ஒவ்வொருவருக்கும், குறிப்பாக இளைஞர்களுக்குச் சொல்கிறேன்... தலைமுறை தலைமுறையாக நாம் போராடி - எத்தனையோ பேர் உயிரையே

தியாகம் செய்து பெற்றுத் தந்த உரிமைகள் அனைத்தும், நம் கண் முன்னே பறிபோக அனுமதிக்கலாமா?

பா.ஜ.க. -வை இப்போதே நாம் தடுத்து நிறுத்தவில்லை என்றால், அடுத்து, மாநிலங்களே இருக்கக் கூடாது என்பதை நோக்கித்தான் நகருவார்கள். ஏற்கனவே, காஷ்மீரில் அதற்கு உரையல் பார்த்துவிட்டார்கள். எப்படி, இந்தி மட்டுமே ஆட்சிமொழி என்று ஒரு நிறை உருவான போது, தமிழ்நாடு போராடி, மொழிப்போர் நடத்தி ஒட்டுமொத்த இந்தியாவையும் காப்பாற்றியதோ, அதேபோன்று இப்போது ஒரு உரிமைப்போரை நடத்தி நாட்டைக் காப்பாற்ற வேண்டிய வரலாற்றுக் கடமை நமக்கு இருக்கிறது! இதை நாம் செய்யவில்லை என்றால் நம்முடைய குழந்தைகளின் எதிர்காலம் என்ன ஆகும்? இதற்குப் போராடவில்லை என்றால் வேறு எதற்குப் போராடுவது? இதுதான் முக்கியம்! இந்தப் போராட்டத்தில் முன் கள வீரனாக உங்களுடன் 23 வயதில் எம்ர் ஜென்சியை எதிர்த்து ஜெயிலுக்குச் சென்ற இந்த முத்துவேல் கருணாநிதி ஸ்டாலின் இருக்கிறேன்!

இந்த மேடையில் நீன்று உறுதியோடு சொல்கிறேன்...

நம்முடைய தாப்பாளர்கள் - சகோதரிகள் - உழவர்கள் - இளைஞர்கள் - உழைப்பாளர்கள் என்று அனைவரின் நலனையும் காக்கத் தொடர்ந்து உழைப்பேன். தமிழ்நாட்டின் ஒவ்வொரு குடும்பத்துக்கும் - ஒவ்வொரு மாவட்டத்துக்கும் தேவையானதை, தொடர்ந்து பார்த்துப் பார்த்து செய்து கொடுப்பேன். நமக்குத் துணையாக தந்தை பெரியார் - பேரறிஞர் அண்ணா - முத்தமிழறிஞர் கலைஞர் ஆகியோர் விதைத்த இனமான உணர்வு இருக்கிறது! எட்டுக் கோடித் தமிழ் மக்களின் ஆற்றலும் ஆதரவும் நமக்குப் பக்கமாமாக இருக்கிறது! இதே உறுதியுடன் போராடுவோம்!

இப்போது நாம் முன்னெடுக்கும் போராட்டம் ஒரு கட்சிக்கான போராட்டமோ - முதலமைச்சர் என்ற பொறுப்புக்கான போராட்டமோ - ஆட்சி அதிகாரத்துக்கான போராட்டமோ அல்ல! இது தமிழ்நாட்டுக்கான போராட்டம்! இதற்குத் தமிழ்நாடு முழுவதும் ஓரணியில் திரள வேண்டும்!

இந்தக் கரூர் மண்ணில் நீன்று, தந்தை பெரியார் பிறந்தநாளில் உரக்கச் சொல்வோம்... "தமிழ்நாட்டைத் தலைகுனிவ விடமாட்டேன்!" டெல்லிக்குக் கேட்பது போன்று, அனைவரும் சேர்ந்து சொல்ல வேண்டும். "தமிழ்நாட்டைத் தலைகுனிவ விடமாட்டேன்", "தமிழ்நாட்டைத் தலைகுனிவ விடமாட்டேன்!", "தமிழ்நாடு போராடும்! தமிழ்நாடு வெல்லும்!"... விடைபெறுவதற்கு முன்னர், அனைத்து தோழர்களுக்கும் அன்பான வேண்டுகோள்! பல்வேறு பகுதிகளில் இருந்து வந்திருக்கும் உடன்பிறப்புகள் அனைவரும் உங்கள் ஊருக்கு, வீட்டுக்குப் பத்திரமாக திரும்ப வேண்டும். அதிவேகப் பயணங்கள் வேண்டாம். பத்திரமாக வீட்டுக்குச் செல்லுங்கள்...

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



வேலூரில் தந்தை பெரியாரின் 147-வது பிறந்தநாளை முன்னிட்டு அவரது திருவுருவச் சிலைக்கு மாவட்ட அவைத்தலைவர் தி.அ.முகமதுசகி, மாநகரச் செயலாளர் ப.காத்திகேயன் எம்.எல்.ஏ. ஆகியோர் மாலை அணிவித்து மரியாதை செலுத்தினர். உடன் முன்னர் அமைச்சர் பாட்லர் வி.எஸ்.விஜய், மாநகராட்சி மேயர் சுஜாதா ஆனந்தகுமார், மாவட்ட இளைஞர் அணி துணை அமைப்பாளர் வி.டி.எம்.பாலாஜி, மாநகர துணைச் செயலாளர் முன்னா ஷெரீப், மாநகர இளைஞர் அணி அமைப்பாளர் யூ.ரவிக்குமார் மற்றும் மாவட்ட, நகர, ஒன்றிய, பேரூர்ச் செயலாளர்கள், அணிகளின் நிர்வாகிகள் கலந்து கொண்டனர்.